



ഖുർആൻ ബോധനം

ദൈവിക സൂക്തങ്ങൾ കേൾക്കുമ്പോൾ രോഷം കൊള്ളുന്നവരോട് പ്രബോധകർ പറയേണ്ടതിതാണ്: ഈ സൂക്തം കേൾക്കുമ്പോൾ നിങ്ങളുടെ രോഷം ജ്വലിക്കുന്നതെന്തുകൊണ്ടാണോ, അതിനെക്കാൾ എത്രയോ കൊടിയ തിന്മയാണ് നിങ്ങൾ നേരിടാനിരിക്കുന്നത്. നിത്യനരകമാണത്. സത്യത്തെ നിഷേധിച്ച് അസത്യത്തിലഭിരമിച്ച് വാഴുന്നവർക്ക് അതുമാത്രമാണ് അല്ലാഹു വാഗ്ദാനം ചെയ്തിരിക്കുന്നത്. ആലോചിച്ചു നോക്കൂ, എത്ര പരിതാപകരമായ പരിണതിയാണത്!

► എ.വൈ.ആർ

സൂറ-22

അൽഹജ്ജ്

72. നമ്മുടെ പ്രാമാണിക സൂക്തങ്ങൾ ഓതി കേൾപ്പിക്കുമ്പോൾ സത്യനിഷേധികളുടെ മുഖത്ത് വെറുപ്പു പ്രകടമാകുന്നതായി കാണാം. നമ്മുടെ സൂക്തങ്ങൾ ഓടുന്നവന്റെ മേൽ അവർ ഉടനെ ചാടി വീഴുമെന്ന് തോന്നിപ്പോകും. അവരോടു ചോദിക്കുക: ഇതിനെക്കാൾ മോശപ്പെട്ട സംഗതി എന്താണെന്നു പറഞ്ഞു തരട്ടെയോ? സത്യനിഷേധികൾക്ക് അല്ലാഹു വാഗ്ദാനം ചെയ്തിട്ടുള്ള നരകമാണത്. എത്ര ദുഃഖിച്ച പരിണതി!!

وَإِذَا تُلِيٰ عَلَيْهِمْ آيَاتُنَا بَيِّنَاتٍ تَعْرِفُ فِي وُجُوهِ الَّذِينَ كَفَرُوا الْمُنْكَرَ ۚ
 يَكَادُونَ يَسْطُونَ بِالَّذِينَ يَتْلُونَ عَلَيْهِمْ آيَاتِنَا ۚ قُلْ أَفَأَنْتُمْ كُمْ بِشَرٍّ مِّنْ
 ذَلِكُمْ النَّارُ وَعَذَابُ اللَّهِ الَّذِينَ كَفَرُوا وَيَسِّسَ الْمَصِيرُ ﴿٧٢﴾

72

അവരുടെ മേൽ ഓതി കേൾപ്പിക്കപ്പെടുമ്പോൾ = وَإِذَا تُلِيٰ عَلَيْهِمْ
 നീ അറിയും (കാണാം) = تَعْرِفُ നമ്മുടെ സുവ്യക്തമായ (പ്രാമാണിക) സൂക്തങ്ങൾ = آيَاتُنَا بَيِّنَاتٍ
 വെറുപ്പ് (പ്രകടമാകുന്നതായി) = الْمُنْكَرَ സത്യനിഷേധികളുടെ മുഖത്ത് = فِي وُجُوهِ الَّذِينَ كَفَرُوا
 അവർ ചാടി വീഴാനായിരിക്കുന്നു (ഉടനെ ചാടി വീഴുമെന്ന് തോന്നിപ്പോകും) = يَكَادُونَ يَسْطُونَ
 അവർക്ക് നമ്മുടെ സൂക്തങ്ങൾ ഓതികേൾപ്പിക്കുന്നവരുടെ മേൽ = بِالَّذِينَ يَتْلُونَ عَلَيْهِمْ آيَاتِنَا
 എന്നാൽ ഞാൻ അറിയിച്ചു(പറഞ്ഞു) തരട്ടെയോ = قُلْ നീ പറയുക (അവരോട് ചോദിക്കുക) = أَفَأَنْتُمْ
 (അത്) നരകമാകുന്നു = كُمْ بِشَرٍّ മിന്നി ഇതിനെക്കാൾ തിന്മയായതിനെ (മോശപ്പെട്ട സംഗതി എന്താണെന്ന്) = مِّنْ
 അല്ലാഹു അതിനെ വാഗ്ദാനം ചെയ്തിരിക്കുന്നു (വാഗ്ദാനം ചെയ്തിട്ടുള്ള) = ذَلِكُمُ النَّارُ وَعَذَابُ اللَّهِ
 എത്ര ദുഃഖിച്ച മടക്കസ്ഥാനം (പരിണതി) = وَيَسِّسَ الْمَصِيرُ സത്യനിഷേധികൾക്ക് = الَّذِينَ كَفَرُوا

ഖൂർആൻ ബോധനം

വൈദികമോ ബുദ്ധിപരമോ ആയ ഒരു തെളിവുമില്ലാതെ മിഥ്യാ ദൈവങ്ങളെ ആരാധിക്കുക മാത്രമല്ല സത്യനിഷേധികൾ ചെയ്യുന്നത്. മറിച്ച് അതിൽ ശർവിഷ്ഠരാവുകയും അഭിമാനം കൊള്ളുകയും ചെയ്യുന്നു. തങ്ങളുടെ നിലപാടിനെ സാധൂകരിക്കാത്ത ഒന്നും കേൾക്കുന്നതേ അവർക്ക് അരോചകമാണ്. ബഹുദൈവത്വം തെറ്റാണെന്നും ഏക ദൈവമാണ് സത്യമെന്നും അവനെ മാത്രമേ ആരാധിക്കാവൂ എന്നും അനുശാസിക്കുന്ന പ്രാമാണിക വേദസൂക്തങ്ങൾ ഓതുന്നതു കേട്ടാൽ രോഷാകുലരായി അതോതുന്നവരെ കടന്നാക്രമിക്കാനും ഒരുമ്പെടുന്നു. കടന്നാക്രമണം, തീവെട്ടിക്കൊള്ള, ബലാൽകാരം അമർച്ച ചെയ്തൽ തുടങ്ങിയ അർഥങ്ങളുള്ള **سَطْرَةٌ**-ൽ നിന്നുള്ള ക്രിയയാണ് **سَطَّ**. നിഷിദ്ധം, അരോചകം, കോപം, വൈകൃതം, അപരിചിതം, എന്നൊക്കെയാണ് **سَكْر**-ന്റെ ആശയം. ഇവിടെ കോപമാണ് ഉദ്ദേശ്യമെന്ന് സന്ദർഭത്തിൽ നിന്ന് മനസ്സിലാക്കാം. രോഷത്താൽ വികൃതമാകുന്നു എന്നും ആശയമാകാം. സ്വന്തം അന്ധവിശ്വാസങ്ങളെയും അനാചാരങ്ങളെയും വിമർശിക്കുന്ന വേദസൂക്തങ്ങളോടുള്ള മൂഢജനങ്ങളുടെ വിരോധം ഖൂർആൻ മറ്റു ചില സ്ഥലങ്ങളിലും പരാമർശിച്ചിട്ടുണ്ട്.

وَإِذَا ذُكِرَتِ رَبِّكَ فِي الْقُرْآنِ وَحْدَهُ وَلَوْ عَلَىٰ أَدْبَارِهِمْ نُفُورًا
(ഈ ഖൂർആനിലൂടെ നീ നിന്റെ ഏകനായ നാഥനെ അനുസ്മരിച്ചാൽ അവർ നീരസത്തോടെ പിന്തിരിഞ്ഞു പോകുന്നു - 17:46).

وَإِذَا ذُكِرَ اللَّهُ وَحْدَهُ اشْمَأَزَّتْ قُلُوبُ الَّذِينَ لَا يُؤْمِنُونَ بِالْآخِرَةِ وَإِذَا ذُكِرَ
الَّذِينَ مِنْ دُونِهِ إِذَا هُمْ يَسْتَبْشِرُونَ ﴿٤٥﴾

(ഏകനായ അല്ലാഹുവിനെ കുറിച്ച് പറയുമ്പോൾ പരലോക വിശ്വാസമില്ലാത്തവർക്ക് മനംപിരട്ടുന്നു. അവനല്ലാത്തവരെക്കുറിച്ച് പറയുമ്പോഴോ അവരതാ സന്തോഷത്താൽ പ്രസന്നരാവുന്നു -39:45). മുറത്ത ബഹുദൈവ വിശ്വാസികളിൽ പരിമിത

മല്ല ഈ സ്വഭാവം. ആചാര വിശ്വാസങ്ങളിൽ ശീർക്കിന്റെ അംശങ്ങൾ കലർത്തിയ മുസ്ലിംകളിലും ഇതു കാണാം. അവർ അല്ലാഹുവിനെ പ്രകീർത്തിക്കുന്നതിലേറെ അവരുടെ ശൈഖന്മാരെയും ഔലിയാക്കളെയും പ്രകീർത്തിക്കുന്നു. അതു ശരിയല്ലെന്നും, പ്രകീർത്തനവും ഭക്തിവിധേയത്വങ്ങളും അല്ലാഹുവിന് മാത്രമാണെന്നും കുറിക്കുന്ന ഖൂർആൻ സൂക്തങ്ങൾ കേൾക്കുന്നത് അവർക്കിഷ്ടമല്ല. മാത്രമല്ല ചിലപ്പോൾ സുവ്യക്തമായ ആ സൂക്തങ്ങൾ ഓതിക്കേൾപ്പിക്കുന്നവരെ, അവരത് അസ്ഥാനത്ത് ഓതുകയും തെറ്റായി വ്യാഖ്യാനിക്കുകയും ചെയ്യുന്നുവെന്ന് ആരോപിച്ച് കൈയേറ്റം ചെയ്യാൻ മുതിരുന്ന അനുഭവങ്ങളുമുണ്ട്. ഭക്തിയും സ്നേഹവും അല്ലാഹുവിനോടുള്ളതിനെക്കാൾ കൂടുതൽ സ്വന്തം ശൈഖന്മാരോടും സിദ്ധന്മാരോടുമാവുകയും വിശ്വാസം അല്ലാഹുവിന്റെ വേദത്തിൽ-ഖൂർആനിൽ ആകുന്നതിനെക്കാൾ കൂടുതൽ മനുഷ്യരേഴുതിയുണ്ടാക്കിയ പുസ്തകങ്ങളിൽ (കിത്താബുകളിൽ) ആകുന്നതിന്റെയും പരിണതിയാണിത്.

ദൈവിക സൂക്തങ്ങൾ കേൾക്കുമ്പോൾ രോഷം കൊള്ളുന്നവരോട് പ്രബോധകർ പറയേണ്ടതിതാണ്: ഈ സൂക്തം കേൾക്കുമ്പോൾ നിങ്ങളുടെ രോഷം ജ്വലിക്കുന്നതെന്തുകൊണ്ടാണോ, അതിനെക്കാൾ എത്രയോ കൊടിയ തിന്മയാണ് നിങ്ങൾ നേരിടാനിരിക്കുന്നത്. നിത്യനരകമാണത്. സത്യത്തെ നിഷേധിച്ച് അസത്യത്തിലഭിമുഖീകരിക്കുന്നവർക്ക് അതു മാത്രമാണ് അല്ലാഹുവാഗ്ദാനം ചെയ്തിരിക്കുന്നത്. ആലോചിച്ചു നോക്കൂ, എത്ര പരിതാപകരമായ പരിണതിയാണ്! ■

73. അല്ലയോ മനുഷ്യരേ, ഒരു ഉദാഹരണം പറയാം; ശ്രദ്ധിച്ചു കേൾക്കുവിൻ. അല്ലാഹുവിനെ വെടിഞ്ഞ് നിങ്ങൾ പ്രാർഥിച്ചുകൊണ്ടിരിക്കുന്നവർ ഒരിക്കലും ഒരു ഈച്ചയെപ്പോലും സൃഷ്ടിക്കുന്നില്ല. അവരെല്ലാവരും ഒത്തുചേർന്ന് ശ്രമിച്ചാലും അതിനാവില്ല. എന്നല്ല ഈച്ച അവരുടേത് വല്ലതും തട്ടിയെടുക്കുന്നുവെങ്കിൽ അതിൽ നിന്ന് അത് വീണ്ടെടുക്കാനും അവർക്ക് കഴിയില്ല. സഹായം തേടുന്നവരും തേടപ്പെടുന്നവരും ദുർബലരല്ലോ.

يَأْتِيهَا النَّاسُ ضُرِبَ مَثَلٍ فَاَسْتَبْعُوا لَهُ ۗ إِنَّ الَّذِينَ تَدْعُونَ مِنْ دُونِ اللَّهِ لَنْ يَخْلُقُوا ذُبَابًا وَلَوْ اجْتَمَعُوا لَهُ ۗ وَإِنْ سَأَلْتَهُمُ الذُّبَابُ شَيْئًا لَّا يَسْتَفِيدُوهُ مِنْهُ ضَعْفَ الطَّالِبِ وَالْمَطْلُوبِ



ഒരു ഉദാഹരണം(പറയാം) ഉദാഹരിക്കപ്പെട്ടു = حُزِبَ مَثَلٌ അല്ലയോ മനുഷ്യരേ = يَا أَيُّهَا النَّاسُ
 നിങ്ങൾ പ്രാർഥിച്ചുകൊണ്ടിരിക്കുന്നവർ = إِنَّ الَّذِينَ تَدْعُونَ = (ശ്രദ്ധിച്ചു കേൾക്കുവിൻ) = فَاسْتَبِعُوا لَهُمْ
 ഒരു ഈച്ചയെ (പോലും) = لَقَدْ أَصَابَ عَثِيرًا مِنَ الظِّبْيِ الْأَكْبَرِ = (അല്ലാഹുവിനെ വെടിഞ്ഞ്) = مِنْ دُونَ اللَّهِ
 അവർ അതിനു വേണ്ടി ഒരുമിച്ചു കൂടിയായും (എല്ലാവരും ഒത്തുചേർന്ന് ശ്രമിച്ചാലും കഴിയില്ല) = وَلَوْ اجْتَمَعُوا لَهُمْ
 ഈച്ച അവരിൽ നിന്ന് വല്ലതും പിടിച്ചുപറിച്ചാൽ (തട്ടിയെടുത്താൽ) = وَإِنْ يَسْأَلُكَ الَّذِينَ الْذَّبَابُ عَنَّا
 അവർ അതിൽ നിന്ന് അത് രക്ഷിക്കുന്നില്ല(അത് വീണ്ടെടുക്കാനും അവർക്ക് കഴിയില്ല) = فَسَيَسْأَلُونَكَ عَنْهُمْ
 തേടപ്പെടുന്നവനും = وَتَسْأَلُونَكَ عَنْ الظِّبْيِ الْأَكْبَرِ = (അല്ലാഹുവിനെ വെടിഞ്ഞ്) = مِنْ دُونَ اللَّهِ

മുൻ സൂക്തങ്ങളിൽ, വൈദികമോ ബൗദ്ധികമോ ആയ ന്യായങ്ങളൊന്നുമില്ലാതെ നിർജീവമായ പ്രതിമകളെ ആരാധിക്കുന്നവരുടെ സത്യവിരോധത്തെക്കുറിച്ച് പറഞ്ഞ ശേഷം, ഈ സൂക്തം മനുഷ്യവർഗത്തെ മൊത്തത്തിൽ സംബോധന ചെയ്തുകൊണ്ട് ആ നടപടിയുടെ മൗഢ്യം കുറിക്കുകയുള്ളൂ. ഉദാഹരണം പറയുക, ഉപമിക്കുക എന്ന അർത്ഥത്തിലുള്ള ضرب مثلا എന്ന പ്രയോഗത്തിന്റെ കർമ്മണി രൂപമാണ് حُزِبَ مَثَلٌ. കേട്ടു-استمعوا-യിൽ നിന്നുള്ള استماع-ന്റെ ശാസനാ രൂപമാണ്-سمع-ശ്രദ്ധിച്ചു കേട്ടു ആന്തരാർത്ഥം മനസ്സിലാക്കുക എന്നാണർത്ഥം. താൽപര്യമിതാണ്: നിങ്ങളുടെ ആരാധനാ മുർത്തികളുടെ അർത്ഥശൂന്യത ഇനിയും മനസ്സിലാക്കുന്നില്ലെങ്കിൽ, വരുവായുടെ ശക്തിഹീനതയും ക്ഷുദ്രതയും തുറന്നു കാണിക്കുന്ന സുവ്യക്തവും ലളിതവുമായ ഒരു ഉദാഹരണം പറഞ്ഞു തരാം. ഈ ദേവീ ദേവന്മാർ ഒരിച്ചയെങ്കിലും സൃഷ്ടിക്കുന്നുണ്ടോ? സൃഷ്ടിക്കാൻ ഇഷ്ടപ്പെടുന്നുണ്ടോ, ഇഷ്ടിച്ചാൽ തന്നെ അവക്കതിനു കഴിയുമോ? ഈ ലോകത്തുള്ള കോടാനുകോടി മിഥ്യാ ദൈവങ്ങൾ ഒന്നിച്ചു ചേർന്നാലും ഒരു കീടത്തെ പോലും സൃഷ്ടിക്കാനാവില്ല. ഒന്നിനെയും സൃഷ്ടിക്കാനാവാത്തവർ എങ്ങനെയാണ് എന്തിന്റെയെങ്കിലും ദൈവങ്ങളാകുന്നത്?! നിങ്ങൾ രക്ഷകരും ആപത്ബാധാവരമായി കരുതുന്ന ഇവർ സ്വയം രക്ഷിക്കാൻ കഴിയുന്നവരാണോ? നിങ്ങൾ അവയ്ക്ക് മുനിലർപ്പിക്കുന്ന പൂഷ്പങ്ങളും സുഗന്ധദ്രവ്യങ്ങളും നൈവേദ്യങ്ങളും അവർ കൈനീട്ടി സ്വീകരിക്കുന്നുണ്ടോ? പോകട്ടെ, ആ നൈവേദ്യങ്ങളിൽ നിന്ന് ഒരിച്ചുവന്ന് വല്ലതും തട്ടിയെടുത്തുവെന്ന് സങ്കൽപിക്കുക. അത്

തിരികെ വാങ്ങാനെങ്കിലും അവർക്ക് കഴിയുമോ? ഒരിക്കലുമില്ല. വാസ്തവത്തിൽ നിങ്ങളും നിങ്ങളുടെ ദൈവങ്ങളും തികച്ചും അശക്തരാകുന്നു. അവർ നിങ്ങളെ രക്ഷിക്കുകയല്ല നിങ്ങൾ അവയെ രക്ഷിക്കുകയാണ് ചെയ്യുന്നത്. وَأَخَذُوا مِنْ دُونَ اللَّهِ عَالِيَةً لَعَلَّهُمْ يُنصَرُونَ (73) لَا يَسْتَطِيعُونَ نَصْرَهُمْ وَهُمْ لَهُمْ جُنْدٌ مُخَضَّرُونَ (74) (ജനം അല്ലാഹുവിനെ വെടിഞ്ഞ് ഇതരന്മാരെ ദൈവങ്ങളായി വരിച്ചിരിക്കുന്നു; തങ്ങൾ തുണക്കപ്പെടുമെന്ന് പ്രതീക്ഷിച്ചുകൊണ്ട്. അവയ്ക്കാവട്ടെ ഈ ജനത്തെ ഒട്ടും തുണക്കാനാവില്ല; പ്രത്യുത ഈ ജനം അവയ്ക്കു വേണ്ടി സന്നദ്ധ സൈനികരായി വർത്തിക്കുകയാകുന്നു- 36:74,75). أَمْ وَاتَّخَذُوا مِنْ دُونِ اللَّهِ آلِهَةً لَعَلَّهُمْ يَنْصَرُونَ (21) (ജീവനിലാത്ത മൃതജന്മങ്ങളാണവർ- 16:21). എന്ന വാക്യത്തിന്റെ ആന്തരാർത്ഥം ഇതാണ്: മനുഷ്യൻ തന്റെ ശക്തിഹീനതയും പോരായ്മകളും പരിഹരിക്കുന്നതിന് വേണ്ടിയാണ് ശക്തനും പൂർണ്ണനുമായ ഒരസ്തിത്വത്തെ അവലംബിക്കുന്നതും ആരാധിക്കുന്നതും. ആരാധ്യൻ ആരാധകനെക്കാൾ ഉന്നതനും ശക്തനും ആകുമ്പോൾ മാത്രമേ ആരാധന യുക്തിസഹവും സാർഥകവുമാകുന്നുള്ളൂ. ബഹുദൈവ വിശ്വാസികൾ ആരാധിക്കുന്നത് അവരെക്കാൾ ദുർബലവും ക്ഷുദ്രവുമായ വസ്തുക്കളാണ്. സ്വന്തം മുക്കിൻതുമ്പത്ത് വന്നിരിക്കുന്ന ഈച്ചയെ ആട്ടിയകറ്റാൻ പോലും ത്രാണിയില്ലാത്തവരാണ് അവർ തങ്ങൾക്ക് ആപത്തകറ്റുന്നവരും സൗഭാഗ്യമരുളുന്നവരുമായി ഭ്രമിച്ചു പുജിക്കുന്നത്. ■

74. ഈ ജനം അല്ലാഹുവിനെ മനസ്സിലാക്കേണ്ട വണ്ണം മനസ്സിലാക്കിയിട്ടില്ല. നിശ്ചയം അല്ലാഹു മാത്രമാണ് പരമശക്തനും അജയ്യനുമായവൻ.

مَا قَدَرُوا اللَّهَ حَقَّ قَدْرِهِ إِنَّ اللَّهَ لَقَوِيٌّ عَزِيزٌ (74)

അല്ലാഹുവിനെ അവർ കണക്കാക്കിയില്ല (മനസ്സിലാക്കിയിട്ടില്ല) = مَا قَدَرُوا اللَّهَ
 തീർച്ചയായും അല്ലാഹു = إِنَّ اللَّهَ = അവന്റെ യഥാർത്ഥ കണക്കിൽ (മനസ്സിലാക്കേണ്ടവിധം) = حَقَّ قَدْرِهِ
 അജയ്യ(നും)നായ = قَوِيٌّ പരമ ശക്തൻ തന്നെയാകുന്നു = عَزِيزٌ

ഖൂർആൻ ബോധനം

3-3 എന്നീ അക്ഷരങ്ങൾ ചേർന്ന ധാതുവിന് നിരവധി ആശയങ്ങളുണ്ട്. കഴിവും അധികാരവും قُدْرَة. വിധിക്കലും കണക്കാക്കലും قُدْرَة. പ്രാമാണ്യവും മഹത്വവും قُدْرَة. അർഹിക്കുന്ന അളവ് അംഗീകരിക്കുന്നതിനും അതനുസരിച്ച് പെരുമാറുന്നതിനും قُدْرَة എന്നു പറയും. അല്ലാഹുവിനെ അവൻ അർഹിക്കുന്ന വിധം മനസ്സിലാക്കിയില്ല എന്നാണ് مَا قَدَرُوا اللَّهَ حَقَّ قَدْرِهِ എന്ന വാക്കിന്റെ താൽപര്യം. ജനങ്ങൾ ബഹുദൈവവിശ്വാസത്തിലും വിഗ്രഹാരാധനയിലുമെല്ലാം അകപ്പെടുന്നത് അല്ലാഹുവിനെ മനസ്സിലാക്കേണ്ട വിധത്തിൽ മനസ്സിലാക്കാത്തതുകൊണ്ടാണ്. അല്ലാഹു ഈ ലോകത്തു സൃഷ്ടിച്ചിട്ടുള്ള എണ്ണമറ്റ അസ്തിത്വങ്ങളെപ്പോലുള്ള ഒരസ്തിത്വമായിട്ടാണ് അവർ അല്ലാഹുവിനെയും കാണുന്നത്. അവന് ജനകനും ജനനിയും സഹോദരങ്ങളും പുത്രകളത്രാദികളും സഹായികളും സഹകാരികളുമെല്ലാം ഉള്ളതായി സങ്കല്പിക്കുന്നു. അങ്ങനെ സ്രഷ്ടാവ് അവിർ സൃഷ്ടിയായി വെട്ടിച്ചുരുക്കുന്നു. സൃഷ്ടികൾക്കുള്ള ദൗർബല്യങ്ങളും ഗുണദോഷങ്ങളുമെല്ലാം അവനിൽ ആരോപിക്കുന്നു. ഞാൻ ദൈവത്തിന്റെ പങ്കാളിയാണ്, ദൈവപുത്രനാണ്, പുത്രിയാണ്, ദിവ്യപുരുഷനാണ്, ദൈവത്തിനുള്ള കഴിവുകളും അധികാരങ്ങളും മുഴുവനായോ ഭാഗികമായോ എനിക്കുമുണ്ട്, സൃഷ്ടികളെ ശിക്ഷിക്കാനും രക്ഷിക്കാനും എനിക്ക് കഴിയും എന്നവകാശപ്പെട്ടുകൊണ്ട് ആരെങ്കിലും പ്രത്യക്ഷപ്പെട്ടാൽ മുഡജനം അവർക്ക് ചുറ്റും കൂടുന്നു, അവരെ ആരാ

ധിക്കുന്നു. ആരെങ്കിലും ഒരു പ്രതിമ കൊത്തിയുണ്ടാക്കി അതിൽ ദൈവം കുടിയിരിക്കുന്നു എന്നു പറഞ്ഞാൽ ആപത് രക്ഷക്കും ആഗ്രഹ സാഹചര്യത്തിനുമായി ആളുകൾ അതിനെയും പൂജിക്കുന്നു. സാക്ഷാൽ അല്ലാഹുവിന്റെ അതുല്യ മഹത്വം മനസ്സിലാക്കാത്തതുകൊണ്ടാണിതൊക്കെ. അല്ലാഹു ഒഴിച്ചുള്ള സകലമാന വസ്തുക്കളും അവന്റെ സൃഷ്ടികൾ മാത്രമാകുന്നു. തന്റെ സൃഷ്ടികളിൽ യാതൊന്നിനോടും അവന് സമാനതയോ സാമ്യമോ ഇല്ല. അവൻ അഖണ്ഡനും അവിഭാജ്യനും എല്ലാ നിലയിലും ഏകനുമായ, സർവശക്തനും സർവജ്ഞനും തന്നിൽ തന്നെ എല്ലാം തികഞ്ഞവനും പ്രപഞ്ചത്തിലെങ്ങും സാന്നിധ്യമുള്ളവനും എന്നാൽ മാംസദ്യുഷ്ടിക്ക് എവിടെയും ദൃശ്യനാകാത്തവനുമായ അസ്തിത്വമാണ്. അവന്റെ സത്തയിലോ ഗുണങ്ങളിലോ പങ്കുപറ്റാൻ യാതൊന്നിനും കഴിയില്ല. ഈ അടിസ്ഥാന യാഥാർത്ഥ്യം ഉൾക്കൊണ്ടവർക്ക് ഒരു പ്രാപഞ്ചിക വസ്തുവിലും ദിവ്യത്വം ആരോപിക്കാൻ കഴിയുകയില്ല. ദൈവത്തിന് പങ്കാളികളെയും പുത്രകളത്രാദികളെയും ആരോപിച്ചാറാധിക്കുന്നവർ പക്ഷേ, ദൈവം നിയോഗിച്ചുവെച്ച ദുതന്മാരെ അംഗീകരിക്കാൻ തയ്യാറാകുന്നില്ല. ദൈവദൂതന്മാർ ദിവ്യത്വം അവകാശപ്പെടുന്നില്ല. ദൈവദാസന്മാരെ രക്ഷിക്കാനും ശിക്ഷിക്കാനുമുള്ള അധികാരവും അവകാശപ്പെടുന്നില്ല. ദൈവം ഏൽപ്പിച്ച ശാസനകൾ മനുഷ്യരിലെത്തിക്കുക മാത്രമാണ് തങ്ങളുടെ ദൗത്യമെന്നാണവർ പറയുന്നത്. ദൈവം എന്തിന് മനുഷ്യരിലേക്ക് മനുഷ്യരിൽ നിന്ന് തന്നെയുള്ള ദുതനെ അയക്കണം? ദൈവത്തിന് നേരിട്ടിറങ്ങി വന്നുകൂടെ? അല്ലെങ്കിൽ മലക്കുകളെ അയച്ചുകൂടെ? സാധാരണ മനുഷ്യരെപ്പോലെ അന്നം തിന്നുകയും അങ്ങാടിയിൽ നടക്കുകയും ചെയ്യുന്ന ഒരാളെ ദൈവദൂതനായി അംഗീകരിക്കാനാവില്ല എന്നതാണവരുടെ നിലപാട്.

وَمَا قَدَرُوا اللَّهَ حَقَّ قَدْرِهِ إِذْ قَالُوا مَا أَنْزَلَ اللَّهُ عَلَيْنَا بَشَرًا مِّنْ

**ഇ.എം. അമീൻ,
അബൂബക്കർ കരുളായി
എന്നിവർ നയിക്കുന്ന
ഖൂർ ആൻ
ചരിത്രഭൂമി യാത്ര,
ഉററ യാത്ര**

**ബുക്കിംഗ്
ആരംഭിച്ചു**
ബന്ധപ്പെടുക

- ഹനീഫ ഹാജി, കോഴിക്കോട് 9895560006
- അബൂബക്കർ, കരുളായി 9605509862
- വി.പി.ഒ. നാസർ 9567013217
- സഫീർ കോട്ട്, തിരുർ 9947207777
- വി.പി.ഒ. ജലീൽ, താനൂർ 8714208631
- കമറുഖ്വീൻ, എടപ്പാൾ 9946263222



പ്രമുഖ പണ്ഡിതൻ ഇ.എം. അമീൻ നയിക്കുന്ന ജോർഡൻ, ഇസ്രായേൽ, ഫലസ്തീൻ, ഈജിപ്ത് - ഖൂർആൻ ചരിത്ര ഭൂമി യാത്ര ഒക്ടോബർ അവസാനവാരം പുറപ്പെടുന്നു.

30 വർഷങ്ങളായി ഹജ്ജ് ഉററ സേവനരംഗത്ത് സജീവ സാന്നിധ്യമായ അബൂബക്കർ കരുളായി നയിക്കുന്ന ഉററ യാത്രയിലേക്ക് ബുക്കിംഗ് തുടരുന്നു.

കുറഞ്ഞ ചെലവിൽ കൂടുതൽ സൗകര്യങ്ങളോടെ

- നവംബറിൽ യാത്ര. • ഇരു ഹനുമുകളുടെയും അടുത്ത്
- 4 സ്റ്റാർ ഹോട്ടലുകളിൽ താമസം. • നാടൻ - സാദി ഭക്ഷണങ്ങൾ.
- ഉററ ചൈതന്യവരതാവൻ പരിചയ സമ്പന്നരായ പണ്ഡിതന്മാരുടെയും വളണ്ടിയർമാരുടെയും സേവനങ്ങൾ.

range Land
TOURS & TRAVELS

Ummer Mansion,
M.M. Ali Road,
Palayam, Calicut - 2
+91 9947 208 888
orangelandcalicut@gmail.com

(ജനം അല്ലാഹുവിനെ മനസ്സിലാക്കേണ്ട വണ്ണം മനസ്സിലാക്കിയിട്ടില്ല. അതിനാലത്രെ അല്ലാഹു ഒരു മനുഷ്യനും യാതൊരു സന്ദേശവും ഇറക്കിക്കൊടുത്തിട്ടില്ല എന്ന് അവർ ഘോഷിക്കുന്നത്- 6:91).

إِنَّ اللَّهَ لَنَفِئُ عَزِيزٌ എന്ന വാക്യം, 'അല്ലാഹുവിനെ മനസ്സിലാക്കേണ്ട വണ്ണം മനസ്സിലാക്കിയിട്ടില്ല' എന്ന പ്രസ്താവനയുടെ അനുബന്ധമാണ്. അവർ മനസ്സിലാക്കാത്തത് മുഖ്യമായും അവന്റെ പരമശക്തിയും അജയ്യതയുമാണ്. അതുവേണ്ടവണ്ണം മനസ്സിലാക്കുന്നവർക്ക് അവനല്ലാത്തവരെ അവനിൽ പങ്കാളികളായി ആരോപിക്കാനും ആരാധിക്കാനും കഴിയില്ല; സൃഷ്ടിക്കതീതനാകുന്നു സ്രഷ്ടാവ്. സ്ഥാനത്തിലും സ്വഭാവത്തിലും ഏതെങ്കിലും തരത്തിൽ തുല്യതയുള്ളവർക്കേ പരസ്പരം സഹകരിക്കാൻ കഴിയൂ. കഴിവുകൾ വ്യത്യസ്തവും പരസ്പര പൂരകവുമാകുന്നവർ തമ്മിലാണ് പങ്കാളിത്തം പ്രസക്തമാകുന്നത്. തന്നിൽ തന്നെ എല്ലാം തികഞ്ഞവന് ആരുടെയും സഹകരണമോ പങ്കാളിത്തമോ ആവശ്യമില്ല. ശക്തിഹീനൻ സർവശക്തന്റെ പങ്കാളിയാവുക അസാധ്യമാകുന്നു. ■